

पनवेल (प्रतिनिधी) विद्यमान आणि भावी पिढी यांची आर्थिक व वौद्धिक भरभराटी करणारा नवी मुंबई आंतरराष्ट्रीय प्रकल्प होणे गरजेचे असून मूठभर लोकांच्या बुधीभेदी विरोधाने भावी पिढ्यांची धूळधाण होवू नये म्हणून सांमज्यसाची भूमिका घेतली पाहिजे असे सांगत नवी मुंबई आंतरराष्ट्रीय विमानतळ झालेच पाहिजे यासाठी आणि प्रकल्पग्रस्तांच्या हितासाठी ज्यांना समजत नाही त्यांच्या मनधरणीच्या सर्वपद्धती अंमलात आणू, त्याचप्रमाणे सिडकोकडूनही संपूर्ण पैकेज कागदारवर उतरवून घेऊ, असे ठाम मत आमदार प्रशंत ठाकूर यांनी व्यक्त केले . नवी मुंबई आंतरराष्ट्रीय विमानतळ प्रकल्पवाधित समितीच्यावतीने जनजागृती अभियान महासभा दापोली-पारगाव येथे बुधवारी आयोजित करण्यात आली होती . त्याप्रसंगी प्रमुख मार्गदर्शक म्हणून ते बोलत होते .

आमदार प्रशंत ठाकूर पुढे म्हणाले की, सिडकोचा अनुभव आपल्या सर्वांना वाईटच आला आहे पण ज्या-ज्या वेळी प्रकल्पग्रस्तांच्या विरोधी कारवाई करण्याचा प्रयत्न सिडको करीत आली आहे त्यावेळी त्यांना अडविण्याचा यशस्वी प्रयत्न आपण केला आहे . लोकनेते दि.बा.पाटील यांच्या नेतृत्वाखाली अनेक लढे उभारले गेले, या लढ्यातही त्यांचा आपल्याला आशिर्वाद पाठिशी आहे त्यामुळे प्रकल्पवाधितांच्या सर्व मागण्या सिडकोने कागदोपत्री दिल्याशिवाय व त्या पदरात पडेपर्यंत स्वस्थ बसायचे नाही असे सांगून प्रकल्पग्रस्तांनी एकजूट कायम ठेवली तरच या प्रकल्पाचा फायदा होईल .प्रकल्पवाधितांना विकासापासून वंचित ठेवण्याचा प्रयत्न करणारे स्वतःच्या स्वार्थापोटी प्रकल्पग्रस्तांमध्ये दुफळी निर्माण करण्याच्याचा प्रयत्न करीत असून त्यांच्यापासून प्रकल्पवाधितांनी सावध रहावे, असे आवाहनही आमदार प्रशंत ठाकूर यांनी केले . हा प्रस्ताव जर फेटाळून लावला तर विमानतळ इतरत्र कुठेही होवू शकतो मात्र जर या संधीला आपण नकार दिला तर येथील नागरिक विकासाला मुकणार आहे, भविष्यकाळातील उज्ज्वल नांदीसाठी या प्रस्तावाला मंजूरी देवून विमानतळाचे काम सुरु होणे प्रकल्पग्रस्त व परिसराच्या दृष्टीने हितकारक ठरणार आहे, असेही आमदार प्रशंत ठाकूर यांनी स्पष्ट केले .

यावेळी नवी मुंबई आंतरराष्ट्रीय विमानतळ प्रकल्पवाधित समितीचे सल्लागार आर.सी.घरत यांनी मार्गदर्शन करताना सांगितले की, या विमानतळाच्या माध्यमातून येथील परिसरात विकासाची गंगा येणार आहे, या प्रकल्पामुळे प्रकल्पग्रस्तांचे पुनर्वसन व राहणीमान उंचविणार आहे, त्यामुळे या प्रकल्पाला विरोध करणे उचित ठरणार नाही . या संदर्भातील पैकेजमधील सर्व त्रुटी सोडविल्याशिवाय व प्रलंबित प्रश्न सुटल्यासिवाय गावे उठणार नाहीत, याची खात्री घेवून प्रकल्पग्रस्तांनी निश्चित रहावे, प्रकल्पग्रस्तांसाठी न्यायाची भूमिका घेवून पावले उचलली जात आहेत, असे सांगून महाराष्ट्र शासनाने विमानतळाकरिता संपादित करावयाच्या जमीनीच्या मोबदल्यात पुनर्वसन आणि पुनःस्थापन संदर्भातीलही सर्वोत्तम पैकेज जाहीर केले आहे . त्यानुसार भूसंपादनाच्या मोबदल्यात भूधारकांना २२.५ टक्के जमीन मिळणार आहे . त्यास बहुतांश प्रकल्पवाधितांनी सहमती दर्शविली आहे . विमानतळ प्रकल्पाकरिता ११६० हेक्टर जमीनची आवश्यकता असून त्यापैकी २९२ हेक्टर जमीन संपादीत करावयाची आहे . उवरित २५ टक्के जमीनीचे भूसंपादन अद्याप बाकी आहे . या जमीनीचे संपादन भूधारकांच्या सहमतीने करण्यात येणार आहे .विमानतळ क्षेत्रातील जमीन विकासासंदर्भातील ५० टक्के कामे प्रकल्पग्रस्त कंत्राटदारांना देण्यात येणार असून प्रकल्पग्रस्तांकरिता प्रशिक्षण व रोजगाराच्या संधी उपलब्ध करून देण्यात येणार आहेत .देशात कुठल्याही प्रकल्पाला असा सर्वोकृष्ट पैकेज मिळाला नाही, त्यामुळे या पकल्पाला पसंती देणे योग्यच ठरणार आहे, असेही आर.सी.घरत म्हणाले .

याप्रसंगी आमदार विवेक पाटील, नवी मुंबई आंतरराष्ट्रीय विमानतळ प्रकल्पवाधित समितीचे अध्यक्ष पंढरीनाथ केणी, विकांत घरत, पोलीस अधिकारी सी.टी.पाटील, विजय शिरढोणकर, वा.रा.सदावर्ते यांनीही आपल्या भाषणातून प्रकल्पप्रस्तांनी विमानतळाच्या प्रस्तावाला सहमती देण्याचे आवाहन केले . यावेळी नवी मुंबई आंतरराष्ट्रीय विमानतळ प्रकल्पवाधित समितीचे पदाधिकारी, तालुका कॉर्गेसचे उपाध्यक्ष के.ए.म्हात्रे, शरद खारकर, माजी सरपंच सुभाष म्हात्रे, वाघिवलीचे माजी सरपंच सुभाष पाटील, सरपंच विद्या गावंड, दापोली सरपंच सुनिता गोसावी, उपसरपंच गजानन पाटील, प्रकाश पाटील, माजी पंचायत समिती सभापती प्रकाश जितेकर यांच्यासह विविध ग्रामपंचायतीचे सरपंच, उपसरपंच, सदस्य आणि प्रकल्पवाधित नागरिक हजारोच्या संख्येने उपस्थित होते .